

(ഡി) ശ്രീമതി വീണാ വർഗ്ഗീസിന്റെ നിയമനം അംഗീകരിക്കുന്നതിന് തടസ്സമായി ഉപജില്ലാ വിദ്യാഭ്യാസ ഓഫീസർ ഉന്നയിച്ച കാര്യം പരിഹരിച്ച സ്ഥിതിക്ക് അദാലത്തിൽ ശ്രീമതി വീണാ വർഗ്ഗീസ് നൽകിയ അപ്പീൽ അപേക്ഷ പരിഗണിച്ച് നിയമന അംഗീകാരം നൽകുന്നതിനുള്ള നിർദ്ദേശം ഉപജില്ലാ വിദ്യാഭ്യാസ ഓഫീസർക്ക് നൽകുമോ; വിശദാംശം ലഭ്യമാക്കാമോ?

ശ്രീമതി വീണാ വർഗ്ഗീസിന്റെ നിയമനം അംഗീകരിക്കുന്നതിന് കാരണമായ സീനിയർ അധ്യാപകരുടെ നിയമനം അംഗീകരിച്ചതായി അങ്കമാലി ഉപജില്ലാ വിദ്യാഭ്യാസ ഓഫീസർ റിപ്പോർട്ട് ചെയ്തിട്ടുണ്ട്. ആയതിനാൽ ശ്രീമതി വീണാ വർഗ്ഗീസിന്റെ നിയമനം അംഗീകരിക്കാവുന്നതാണ്.

(ഇ) ശ്രീമതി വീണാ വർഗ്ഗീസിന്റെ എൽ.പി.എസ്.ടി. ആയിട്ടുള്ള നിയമനം അംഗീകരിച്ചുകൊണ്ടുള്ള ഉത്തരവ് വേഗത്തിൽ തീർപ്പാക്കാൻ അടിയന്തര നിർദ്ദേശം നൽകുമോ; വിശദാംശം ലഭ്യമാക്കാമോ?

ശ്രീമതി വീണാ വർഗ്ഗീസിന്റെ നിയമനം അംഗീകരിക്കുന്നതിന് നിർദ്ദേശം അങ്കമാലി ഉപജില്ലാ വിദ്യാഭ്യാസ ഓഫീസർക്ക് നൽകാവുന്നതാണ്.

ഏകാധ്യാപക വിദ്യാലയങ്ങൾ

230(4240) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര ഏകാധ്യാപക വിദ്യാലയങ്ങൾ പ്രവർത്തിക്കുന്നുണ്ട്; ജില്ല തിരിച്ച് വ്യക്തമാക്കാമോ?

270 എണ്ണം.

തിരുവനന്തപുരം - 13, കൊല്ലം - 2, ഇടുക്കി - 62, എറണാകുളം - 5, തൃശ്ശൂർ - 1, പാലക്കാട് - 25, മലപ്പുറം - 45, കോഴിക്കോട് - 15, വയനാട് - 36, കണ്ണൂർ -14, കാസർഗോഡ് - 52.

(ബി) അധ്യാപകരില്ലാത്ത ഏകാധ്യാപക വിദ്യാലയങ്ങളുടെ വിവരം ലഭ്യമാക്കുമോ; അധ്യാപകരില്ലാത്ത വിദ്യാലയങ്ങളിൽ അധ്യാപകരെ നിയമിക്കാൻ നടപടി സ്വീകരിക്കുമോ?

അധ്യാപകർ ഇല്ലാത്ത ഏകാധ്യാപക വിദ്യാലയങ്ങളില്ല.

(സി) കോട്ടയ്ക്കൽ നിയോജക മണ്ഡലത്തിലെ ഏകാധ്യാപക വിദ്യാലയങ്ങളുടെ വിവരം ലഭ്യമാക്കുമോ; ഇതിൽ അധ്യാപകരില്ലാത്തവ എത്ര; വിശദമായ വിവരം ലഭ്യമാക്കുമോ?

കോട്ടയ്ക്കൽ നിയോജക മണ്ഡലത്തിൽ പൊതുവിദ്യാഭ്യാസ വകുപ്പിന് കീഴിൽ ഏകാധ്യാപക വിദ്യാലയങ്ങൾ ഇല്ല.

കോട്ടയം ജില്ലയിലെ സർക്കാർ സ്കൂളുകളിലെ ഒഴിവുകൾ

231(4241) ശ്രീ. അബ്ദുൽ ഹമീദ് പി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിലെ സർക്കാർ സ്കൂളുകളിൽനിന്നും യു.പി.എസ്.എ. തസ്തികയിൽ 2022 ജനുവരി 1 മുതൽ 2025 ഡിസംബർ 31 വരെ വിരമിക്കുന്ന അധ്യാപകരുടെ പേര്, ജോലി നോക്കുന്ന സ്ഥലം, വിരമിക്കൽ തീയതി, എന്നിവ സംബന്ധിച്ച വിവരങ്ങൾ ലഭ്യമാക്കുമോ?

വിവരങ്ങൾ അനുബന്ധം -I ആയി ചേർക്കുന്നു.*

(ബി) പ്രസ്തുത ജില്ലയിൽ 2020 ജനുവരി 1 മുതൽ 2021 ജൂൺ 30 വരെ യു.പി.എസ്.എ. തസ്തികയിൽനിന്നും വിരമിച്ച അധ്യാപകരുടെ പേരും വിരമിക്കൽ തീയതിയും വ്യക്തമാക്കുമോ?

വിവരങ്ങൾ അനുബന്ധം -II ആയി ചേർക്കുന്നു.*

(സി) പ്രസ്തുത ജില്ലയിലെ സർക്കാർ പ്രൈമറി സ്കൂളുകളിൽ എത്ര പ്രഥമ അധ്യാപകരുടെ ഒഴിവുകൾ നിലവിലുണ്ടെന്നും ഒഴിവുകൾ നിലവിലുള്ള സ്കൂളുകളുടെ പേര് വിവരങ്ങളും ലഭ്യമാക്കുമോ?

75 പ്രഥമ അധ്യാപകരുടെ ഒഴിവുകൾ നിലവിലുണ്ട്. വിശദാംശങ്ങൾ അനുബന്ധം-III ആയി ചേർക്കുന്നു.*

മലപ്പുറം ജില്ലയിലെ അധ്യാപക ഒഴിവുകൾ

232(4242) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിൽ സർക്കാർ, എയ്ഡഡ് വിഭാഗങ്ങളിൽ പ്രൈമറി, അപ്പർ പ്രൈമറി, ഹൈസ്കൂൾ, ഹയർ സെക്കണ്ടറി വിദ്യാലയങ്ങളിൽ നിലവിലുള്ള അധ്യാപകരുടെയും പ്രധാന അധ്യാപകരുടെയും ഒഴിവുകൾ എത്രയാണ്; തസ്തിക തിരിച്ച് വ്യക്തമാക്കുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.